

சாராம்சம்: இனிய குழந்தைகளே, அல்பாவையும் பீற்றாவையும் நினைவு செய்யுங்கள், உங்களால் மிகவும் களிப்பூட்டுபவர்களாக முடியும். தந்தை மிகவும் களிப்பூட்டுபவராக இருப்பதனால், அவரது குழந்தைகளும் களிப்பூட்டுபவர்களாக இருக்க வேண்டும்.

கேள்வி: ஏன் அனைவரும் தேவர்களின் சிலைகளால் கவரப்படுகின்றார்கள்? அவர்களிடம் இருக்கும் விசேடமான நற்குணம் எது?

பதில்: தேவர்கள் மிகவும் களிப்பூட்டுபவர்களும் தூய்மையானவர்களும் ஆவார்கள். அவர்களின் களிப்பூட்டும் சுபாவத்தினால் அவர்களின் உருவங்கள் அனைவரையும் பெருமளவு கவர்கின்றன. தேவர்களின் விசேட நற்குணம் தூய்மையாகும், இந் நற்குணத்தின் காரணமாகவே தூய்மையற்ற மனிதர்கள் அவர்களின் சிலைகளுக்குத் தலைவணங்குகின்றார்கள். அனைத்துத் தெய்வீக குணங்களையும் கொண்டிருப்பவர்கள் மாத்திரமே களிப்பூட்டுபவர்களாக இருப்பதுடன், சதா சந்தோஷமானவர்களாகவும் இருக்கின்றார்கள்.

ஓம் சாந்தி. ஆத்மாக்களினதும் பரமாத்மாவினதும் சந்திப்பு மிகவும் அற்புதமானது! நீங்கள் அனைவரும் அத்தகைய எல்லையற்ற தந்தையின் குழந்தைகள், எனவே குழந்தைகளாகிய நீங்கள் எத்தனை களிப்பூட்டுபவர்களாக இருக்க வேண்டும்! தேவர்கள் களிப்பூட்டுபவர்கள், அல்லவா? எவ்வாறாயினும், இராச்சியம் மிகப்பெரியது; அனைவரும் ஒரேயளவுக்குக் களிப்பூட்டுபவர்களாக இருக்க முடியாது, ஆனால் சில குழந்தைகள் நிச்சயமாகவே மிகவும் களிப்பூட்டுபவர்களாக இருக்கின்றார்கள். யாரால் களிப்பூட்டுபவர்களாக இருக்க முடியும்? சதா சந்தோஷமாக இருப்பவர்களாலும், தெய்வீகக் குணங்கள் கொண்டவர்களாலும் ஆகும். இராதையும் கிருஷ்ணரும் மிகவும் களிப்பூட்டுபவர்களாக இருக்கின்றார்கள், இல்லையா? அவர்கள் பெருமளவு கவர்ச்சியைக் கொண்டிருக்கின்றார்கள். என்ன கவர்ச்சி? தூய்மை என்ற கவர்ச்சியையாகும். ஏனெனில் அந்த ஆத்மாக்கள், அவர்களின் சரீரங்கள் இரண்டும் தூய்மையாக இருக்கின்றன. தூய்மையற்ற ஆத்மாக்கள் தூய்மையான ஆத்மாக்களால் கவரப்படுகிறார்கள்; அவர்களின் பாதங்களில் இவர்கள் பணிகிறார்கள். தூய்மையான ஆத்மாக்கள் அதிகளவு வலிமையைக் கொண்டிருக்கிறார்கள். தேவ விக்ரிகங்களின் முன்னால் சந்தியாசிகளும் நிச்சயமாகத் தலைவணங்குகிறார்கள். சிலர் மிகவும் அகங்காரத்துடன் இருந்தாலும், அவர்கள் நிச்சயமாகத் தேவ விக்ரிகங்களின் முன்னாலும், சிவனின் முன்னாலும் தலைவணங்குவார்கள். அவர்கள் இறைவிகளின் விக்ரிகங்களுக்கு முன்னாலும் தலைவணங்குகிறார்கள். தந்தை களிப்பூட்டுகிறார், தந்தை உருவாக்கிய தேவர்களும் களிப்பூட்டுகிறார்கள். அவர்களிடம் அந்தத் தூய்மையின் கவர்ச்சி உள்ளது. அவர்களின் அந்தக் கவர்ச்சி இன்றும் அனைவரையும் தொடர்ந்து கவர்கிறது. நீங்கள் இலக்ஷ்மி, நாராயணனைப் போன்று ஆகுகிறீர்கள் என நீங்கள் நினைத்தால், அவர்களிடம் உள்ள கவர்ச்சியை நீங்களும் கொண்டிருக்க வேண்டும். இந்நேரத்திற்குரிய உங்கள் கவர்ச்சி அழிவற்றதாகுகின்றது. அனைவரின் கவர்ச்சியும் அழிவற்றதல்ல; அது வரிசைக்கிரமமானது. எதிர்கால உலகில் உயர் அந்தஸ்தைக் கோர இருப்பவர்களுக்கும் அத்தகைய கவர்ச்சி உள்ளது, ஏனெனில் அந்த ஆத்மாக்கள் தூய்மையானவர்கள் ஆகுகிறார்கள். குறிப்பாக நினைவுயாத்திரையில் நிலைத்திருக்கும் உங்களிடம் பெருமளவு கவர்ச்சி காணப்படுகிறது. யாத்திரையின்போது நிச்சயமாகத் தூய்மை கடைப்பிடிக்கப்படுகிறது. தூய்மையின் அந்தக் கவர்ச்சி காணப்படுகிறது. தூய்மையின் கவர்ச்சி உங்களுடைய கல்வியிலும் ஈர்ப்பினை ஏற்படுத்துகிறது. நீங்கள் இவ்வேளையில் அதனைப் புரிந்துகொள்கிறீர்கள். உங்களுக்கு அவருடைய தொழில் என்னவென்று தெரியும். அவர்களும் அதிகளவில் தந்தையை நினைவு செய்திருப்பார்கள்! அவர்கள் பெற்ற இராச்சியம் நிச்சயமாக இராஜயோகத்தைக் கற்பதனுடாகவே பெறப்பட்டுள்ளது. நீங்கள் இங்கு இந்நேரத்தில் உயர்ந்ததோர் அந்தஸ்தைக் கோருவதற்காக வந்துள்ளீர்கள். தந்தை இங்கிருந்து உங்களுக்கு இராஜயோகத்தைக் கற்பிக்கிறார். நீங்கள் இந்த நம்பிக்கையை உறுதியாக்கிய வண்ணம் இங்கு வந்துள்ளீர்கள். அவர் அதே தந்தையும், எங்கள் ஆசிரியரும் ஆவார். அவர் எங்களைத் தன்னுடன் திரும்பவும் அழைத்துச் செல்வார். நீங்கள் எப்போதும் இந்த நற்குணங்களைக் கொண்டிருந்து, சதா மலர்ச்சியாக இருக்க வேண்டும். நீங்கள் தந்தையாகிய அல்பாவின் நினைவில் நிலைத்திருந்தால் மாத்திரமே உங்களால் சதா மலர்ச்சியாக இருக்க முடியும். பின்னர், உங்களால் பீற்றாவை நினைவுசெய்யக்கூடியதாக இருப்பதுடன், நீங்கள் மிகவும் களிப்பூட்டுபவராகவும் ஆகுவீர்கள். நீங்கள் இங்கு களிப்பூட்டுபவர்களாக ஆகுகிறீர்கள் என்றும், எதிர்காலத்திலும் நீங்கள் களிப்பூட்டுபவர்கள் ஆகுவீர்கள் என்றும் குழந்தைகளாகிய உங்களுக்குத் தெரியும். இந்த நேரத்திற்குரிய கல்வி உங்களை அமரத்துவ பூமிக்கு அழைத்துச் செல்லும். அந்த உண்மையான பாபா உங்களை உண்மையான வருமானத்தைச் சம்பாதிக்க வைக்கிறார். இந்த உண்மையான வருமானம் 21 பிறவிகளுக்கு உங்களுடனேயே செல்லும். பின்னர், பக்திமார்க்கத்தில் நீங்கள் சம்பாதிப்பது எதுவாயினும் அது தற்காலிகச் சந்தோஷத்திற்கே ஆகும். அது உங்களுடன் எல்லா வேளைக்கும் வர மாட்டாது. குழந்தைகளாகிய நீங்கள் இந்தக் கல்வியில் மிகவும் எச்சரிக்கையாக இருக்க வேண்டும். நீங்கள் எளிமையானவர்கள். உங்களுக்குக் கற்பிப்பவரும் மிகவும் எளிமையான வடிவில் இருக்கிறார். எனவே, கற்பவர்களும் எளிமையாக இருக்க வேண்டும். இல்லாவிடின், அவர்கள் சங்கடப்படுவார்கள்: நாங்கள் எவ்வாறு அதிக விலையுள்ள ஆடைகளை அணிய முடியும்? ஏங்கள் மம்மாவும் பாபாவும் மிகவும் எளிமையானவர்கள், எனவே நாங்களும் எளிமையாக இருப்போம். ஏன் அவர்கள் மிக எளிமையாக இருக்கிறார்கள்? ஏனெனில் அவர்கள் எளிமைக்குரிய நிலையில் இருக்கிறார்கள். நீங்கள் இப்போது வீடு திரும்ப வேண்டும். எவரும் இங்கு திருமணம் செய்வதில்லை. இருவர் திருமணம் செய்யும்வேளையில், பெண் எளிமையாக இருப்பாள். அவள் பழைய ஆடைகளை அணிந்து, தனது சரீரத்தில் எண்ணெய்

தேயக்கின்றாள், ஏனெனில் அவள் தனது புகுந்த வீட்டிற்குச் செல்கிறாள். அவள் பிராமணத் தரகரினாடாக நிச்சயம் செய்யப்படுகிறாள். நீங்களும் உங்கள் புகுந்த வீட்டிற்குச் செல்ல வேண்டும். நீங்கள் இராவண தேசத்தில் இருந்து இராம தேசத்திற்கு, அதாவது, விஷ்ணு தேசத்திற்குச் செல்ல வேண்டும். எளிமையாக இருக்கும் சம்பிரதாயம் பின்பற்றப்படுகிறது, அதனால் சரீரம் அல்லது ஆடைகளின் எந்தவிதமான அகங்காரமும் இருக்காது. ஒருவரிடம் விலைமலிவான சேலை இருந்து, அவர் இன்னொருவரிடம் உள்ள மிக நல்ல சேலையைப் பார்க்கும்போது, அவருக்கு அதனைப் பற்றிய எண்ணங்கள் தோன்றும். அந்த நபர் எளிமையாக இல்லை என இவர் நினைப்பார். எவ்வாறாயினும், நீங்கள் எளிமையாக இருந்து எவருக்காயினும் இத்தகைய மேன்மையான ஞானத்தை, அந்த மேன்மையான போதையுடன் வழங்கும்போது, அந்த அம்பு இலக்கைத் தாக்கும். நீங்கள் பாத்திரங்களை அல்லது ஆடைகளைக் கழுவும் போது யாராவது உங்களுக்கு முன்னால் வந்தால், நீங்கள் உடனடியாக அவருக்கு அல்பாவை நினைவூட்ட முடியும். நீங்கள் அந்தப் போதையுடன் எளிமையான ஆடைகளை அணிந்து அமர்ந்திருந்து, மற்றவர்களுக்கு ஞானத்தை வழங்கும்போது, உங்களுக்கு இத்தகைய மேன்மையான ஞானம் இருப்பதைப் பார்த்து அவர்களும் வியப்படைவார்கள். இதுவே கடவுளால் வழங்கப்பட்ட கீதை ஞானமாகும். இராஜயோகம் என்றால் கீதை ஞானமாகும். உங்களுக்கு இத்தகைய போதை உள்ளதா? பாபா தனது சொந்த உதாரணத்தை வழங்குகிறார். உதாரணமாக, நான் குழந்தைகளுடன் விளையாடிக் கொண்டிருக்கும்போது, ஒரு மாணவர் எனக்கு முன்னால் வந்தால், நான் உடனடியாக அவருக்குத் தந்தையின் அறிமுகத்தை வழங்குகிறேன். யோகசக்தியாலும் வலிமையாலும், அந்த நபர் அங்கு நின்று, இவர் மிக எளிமையாக இருக்கிறார், எனினும் இந்தளவு சக்தியைக் கொண்டிருக்கிறார் என வியப்படைவார். அப்போது அவரால் எதனையும் கூற இயலாதிருக்கும். அவரின் உதடுகளில் இருந்து எந்தவிதமான வார்த்தைகளும் வெளிவராது. எவ்வாறு நீங்கள் ஒலிக்கு அப்பால் செல்கிறீர்களோ, அவ்வாறே, அவரும் ஒலிக்கு அப்பால் செல்வார். நீங்கள் உங்களுக்குள் இந்தப் போதையைக் கொண்டிருக்க வேண்டும். யாராவதொரு சகோதரர் அல்லது சகோதரி வரும்போது, அவரை அங்கு நிற்க வைத்து, உலக அதிபதிகள் ஆகுவதற்கான வழிகாட்டல்களை அவர்களுக்கு வழங்குங்கள். அந்தப் போதை உங்களுக்குள் இருக்க வேண்டும். நீங்கள் உங்களுடைய இந்த ஆழமான அன்பில் ஸ்திரமாக இருக்க வேண்டும். பாபா எப்போதும் கூறுகிறார்: உங்களுக்கு ஞானம் உள்ளது, ஆனால் அந்த யோகசக்தி இல்லை. தூய்மையைப் பேணி நினைவில் நிலைத்திருப்பதனால், நீங்கள் சக்தியை விருத்தி செய்கிறீர்கள். நீங்கள் நினைவு யாத்திரையினாடாக தூய்மை ஆகுகிறீர்கள்; நீங்கள் வலிமையைப் பெறுகிறீர்கள். ஞானம் செல்வத்திற்குரிய விடயமாகும். கல்வி கற்று ஒரு கலை முதுமானிப் பட்டதாரி (M.A.) அல்லது கலைப்பட்டதாரி (B.A.) ஆகியபின்னர், அதற்கேற்ப சம்பளத்தைப் பெறுவீர்கள். இங்கு இது வேறுபட்ட விடயமாகும். பாரதத்தின் புராதன யோகம் மிகவும் பிரபல்யமானது. இது நினைவாகும். தந்தை சர்வசக்திவான், குழந்தைகளாகிய நீங்கள் தந்தையிடமிருந்து சக்தியைப் பெறுகிறீர்கள். குழந்தைகளாகிய நீங்கள் ஆத்மாக்கள், பாபாவின் குழந்தைகள் என்ற உணர்வினை உள்ளே கொண்டிருக்க வேண்டும். எவ்வாறாயினும், நீங்கள் பாபாவைப் போன்று தூய்மையானவர்கள் அல்லர். நீங்கள் இப்போது அவ்வாறு ஆகவேண்டும். இது இப்போது உங்களுடைய இலக்கும் குறிக்கோளும் ஆகும். நீங்கள் யோகத்தினாடாகத் தூய்மையானவர்கள் ஆகுகிறீர்கள். மிக விசேடமான, அதியன்பிற்குரிய குழந்தைகள் நாள் முழுவதும் இந்த எண்ணங்களைக் கொண்டிருப்பார்கள். யாராவது வரும்போது, அவர்களுக்குப் பாதையைக் காட்டுவதுடன் அவர்கள் மீது கருணை கொள்ளுங்கள், ஏனெனில் அந்த உதவியற்ற அப்பாவி மக்கள் குருடர்களாக இருக்கிறார்கள். குருடர்களுக்கு வழிகாட்டுவதற்காக அவர்களிடம் ஓர் கைத்தடி உள்ளது. அந்த மக்கள் அனைவரும் குருடர்கள்; அவர்களுக்கு ஞானக்கண் கிடையாது. நீங்கள் இப்போது மூன்றாவது ஞானக்கண்ணைப் பெற்றுள்ளீர்கள். எனவே, இப்போது உங்களுக்கு அனைத்தும் தெரியும். எங்களுக்கு இப்போது இந்த வேளையில் முழு உலகினதும் ஆரம்பம், மத்தி, இறுதியைப் பற்றித் தெரியும். அந்த விடயங்கள் அனைத்தும் பக்தி மார்க்கத்திற்குரியவை. 'தீயதைக் கேட்காதீர்கள், தீயதைப் பார்க்காதீர்கள்' என்பதை முன்னர் நீங்கள் அறிவீர்களா? ஏன் அந்த உருவங்கள் உருவாக்கப்பட்டுள்ளன? உலகிலுள்ள எவரும் அதன் அர்த்தத்தைப் புரிந்துகொள்வதில்லை. நீங்கள் இப்போது அதனைப் புரிந்துகொள்கிறீர்கள். தந்தை எவ்வாறு ஞானம் நிறைந்தவரோ, அவ்வாறே அவரின் குழந்தைகளான நீங்களும் உங்களுடைய முயற்சிக்கேற்ப, வரிசைக்கிரமமாக, ஞானம் நிறைந்தவர்கள் ஆகுகிறீர்கள். சில குழந்தைகள் மிகவும் போதையுடையவர்கள் ஆகுகின்றார்கள். ஆகா! நீங்கள் பாபாவின் குழந்தைகளாகி, பாபாவிடமிருந்து உங்கள் முழு ஆஸ்தியையும் கோராது விட்டால், அவரது குழந்தைகள் ஆகியதிலிருந்து என்ன செய்து கொண்டிருந்தீர்கள்? ஒவ்வொரு இரவிலும் உங்கள் அட்டவணையைச் சோதியுங்கள். பாபா வியாபாரி. வியாபாரிகள் தங்கள் கணக்குகளைப் பேணுவதை இலகுவாக காண்கின்றனர். அரசாங்க அலுவலர்களுக்கு எவ்வாறு கணக்குகளை வைத்திருப்பது என்றோ அல்லது எவ்வாறு பேரம் பேசுவது என்றோ தெரியாது. வியாபாரிகள் இதை மிக நன்றாகப் புரிந்துகொள்கின்றனர். நீங்கள் வியாபாரிகள். உங்களால் உங்கள் இலாப, நடவடிக்கைப் புரிந்துகொள்ள முடியும். தினமும் உங்கள் கணக்குகளைச் சோதியுங்கள். உங்கள் கணக்குகளைப் பராமரியுங்கள். நீங்கள் இலாபத்தையா அல்லது நடத்தையா ஏற்படுத்துகிறீர்கள் எனப் பாருங்கள். நீங்கள் வியாபாரிகள், அல்லவா? பாபாவே வியாபாரியும், நகை வியாபாரியும் என நினைவுகூரப்படுகின்றது. அவர் அழிவற்ற ஞான இரத்தினங்கள் மூலம் பேரம் செய்கின்றார். நீங்கள் இதை நீங்கள் செய்யும் முயற்சிக்கேற்ப, வரிசைக்கிரமமாக, புரிந்துகொள்கிறீர்கள். அனைவருக்கும் கர்மமையான புத்தி இல்லை. அவர்கள் ஒரு காதினால் செவிமடுத்து, மறு காதினால் அதை வெளியே விட்டுவிடுகிறார்கள். அவர்களின் புத்தியிலுள்ள ஓட்டையால் அது வெளியேறி

விடுகிறது; அவர்களால் தங்கள் புத்தியை நிரப்ப முடியவில்லை. தந்தை கூறுகிறார்: செல்வம் ஒருபோதும் அதனை நீங்கள் தானம் செய்வதனால் முடிவடைவதில்லை. இவை அழிவற்ற ஞான இரத்தினங்கள் ஆகும். தந்தையே ரூபும் பசாந்தும் ஆவார். அவர் ஓர் ஆத்மா, அவர் தனக்குள் ஞானத்தைக் கொண்டிருக்கிறார். அவருடைய குழந்தைகளாகிய நீங்களும் ரூபும் பசாந்தும் ஆவீர்கள். ஞானம் அனைத்தும் ஆத்மாவில் பதிந்துள்ளது. ஆத்மா சின்னஞ்சிறியதாக இருந்தாலும் அவருக்கும் ஒரு ரூபம் உள்ளது. அவருக்கு ஒரு ரூபம் உள்ளது. அல்லவா? எவ்வாறு ஆத்மா உணரப்படுகிறாரோ, அவ்வாறே பரமாத்மாவையும் உணர முடியும். மக்கள் அமிர்தத்தின் பிரபுவை வழிபடுகிறார்கள், ஆனால் எவ்வாறு அவர்களால் இத்தகையதொரு சின்னஞ்சிறிய நட்சத்திரத்தை வழிபட முடியும்? அவர்கள் வழிபடுவதற்காகப் பல இலிங்கங்களை உருவாக்குகிறார்கள். அவர்கள் கூரையளவிற்கு உயரமுள்ள இலிங்கங்களை உருவாக்குகிறார்கள். உண்மையில் அவர் சின்னஞ்சிறியவர், ஆனால் அவருடைய அந்தஸ்தோ மிக மேன்மையானது! தவம் செய்வதாலோ அல்லது யாகங்கள் வளர்ப்பதனாலோ எவராலும் எதனையும் அடைய முடியாது எனத் தந்தை சென்ற கல்பத்திலும் உங்களுக்குக் கூறினார். இவ் விடயங்கள் அனைத்தையும் செய்வதால், அவர்கள் தொடர்ந்தும் கீழிறங்கி வருகிறார்கள்; அவர்கள் தொடர்ந்தும் ஏணியில் கீழிறங்கி வருகிறார்கள். உங்களுக்கு, இது இப்போது ஏறுகின்ற ஸ்திதியாகும். பிராமணர்களாகிய நீங்கள் முதலாம் இலக்க ஜீனிகள். தனக்கு எந்தவொரு வேலையும் செய்யத் தரவிட்டால் அனைவரையும் விழுங்கிவிடுவதாகக் கூறிய ஜீனியின் கதை ஒன்று உள்ளது. எனவே, ஏணியில் மேலேயும் கீழேயும் செல்லுகின்ற பணி அதற்குக் கொடுக்கப்பட்டது. எனவே, அதற்கு ஏதாவதொரு பணி வழங்கப்பட்டது. பாபாவும் உங்களுக்குக் கூறியுள்ளார்: நீங்கள் இந்த எல்லையற்ற ஏணியில் கீழிறங்கிப் பின்னர் மேலே ஏறுகிறீர்கள். நீங்கள் மாத்திரமே ஏணியில் முழுமையாகக் கீழே இறங்கிப் பின்னர் அதன் உச்சிக்கு ஏறுகிறீர்கள். நீங்கள் ஜீனிகள். வேறு எவரும் ஏணியில் முழுமையாக ஏறுவதில்லை. நீங்கள் முழு ஏணியினதும் முழுமையான ஞானத்தைப் பெற்றுக்கொண்டதன் மூலம் உயர்ந்ததோர் அந்தஸ்தைப் பெறுகிறீர்கள். நீங்கள் பின்னர் மீண்டும் கீழே இறங்கிப் பின்னர் மீண்டும் மேலே ஏறுகிறீர்கள். தந்தை கூறுகிறார்: நான் உங்கள் தந்தை. நீங்கள் என்னைத் தூய்மையாக்குபவர் என்று அழைக்கிறீர்கள். நானே சர்வசக்திவான், ஏனெனில் எனது ஆத்மா 100%, என்றென்றும் தூய்மையானது. புள்ளியாகிய நான், அதிகாரி ஆவேன். நான் சகல சமயநூல்களினதும் இரகசியங்கள் அனைத்தையும் அறிவேன். இது அத்தகையதோர் அற்புதம்! இந்த ஞானம் அனைத்தும் அதி அற்புதமானது! ஆத்மாவில் 84 பிறவிகளின் அழிவற்ற பாகம் பதிந்துள்ளது என்றும், அதனை ஒருபோதும் அழிக்க முடியாது என்றும் நீங்கள் ஒருபோதும் செவிமடுத்திருக்க மாட்டீர்கள். அவர் அதனை எல்லாவேளையும் தொடர்ந்தும் நடிக்கிறார். 84 பிறவிகளின் சக்கரம் தொடர்ந்தும் சுழல்கிறது. ஆத்மா 84 பிறவிகளின் பதிவுகளால் நிறைந்துள்ளார். இத்தகையதொரு சின்னஞ்சிறிய ஆத்மா அதிகளவு ஞானத்தைக் கொண்டுள்ளார்! பாபாவிடம் இந்த ஞானம் உள்ளது, குழந்தைகளாகிய உங்களிடமும் இந்த ஞானம் உள்ளது. நீங்கள் இத்தகைய பெரிய பாகங்களை நடிக்கிறீர்கள்! இப் பாகங்கள் ஒருபோதும் அழிய மாட்டாது. ஆத்மாவைக் இந்தக் கண்களால் காண முடியாது; அது ஒரு புள்ளி வடிவமானது. பாபா கூறுகிறார்: நானும் அவ்வாறே ஒரு புள்ளி ஆவேன். குழந்தைகளாகிய நீங்கள் இதனை இப்போது புரிந்துகொள்கிறீர்கள். நீங்கள் எல்லையற்ற துறவிகளும் இராஜரிஷிகளும் ஆவீர்கள். நீங்கள் அதிகளவு போதை கொண்டவர்களாக இருக்க வேண்டும்! இராஜரிஷிகள் சம்பூரணமாகத் தூய்மையானவர்களாக இருக்கிறார்கள். இராஜரிஷிகள் சூரிய, சந்திர வம்சத்தைச் சார்ந்தவர்கள், ஆனால் நீங்கள் இப்போது செய்வதைப் போன்று இங்கேயே தங்கள் இராச்சியத்தைப் பெற்றுக் கொள்கிறார்கள். நீங்கள் இப்போது விடைபெறப் போகிறீர்கள் என்பதைக் குழந்தைகளாகிய நீங்கள் புரிந்துகொள்கிறீர்கள். நீங்கள் படகோட்டியின் நீராவிக்கப்பலில் அமர்ந்திருக்கிறீர்கள். இது அதி மங்களகரமான சங்கமயுகம் என்பதையும் நீங்கள் அறிவீர்கள். நீங்கள் நிச்சயமாகப் பழைய உலகில் இருந்து புதிய உலகிற்கு அமைதி தாமத்தினூடாகச் செல்ல வேண்டும். குழந்தைகளே, இது சதா உங்கள் புத்தியில் இருக்க வேண்டும். நீங்கள் சத்தியயுகத்தில் இருந்தபோது, வேறெந்த நாடுகளும் இருக்கவில்லை. எங்கள் இராச்சியம் மாத்திரமே இருந்தது. நாங்கள் இப்போது யோகசக்தியால் மீண்டும் எங்கள் இராச்சியத்தைக் கோருகிறோம். யோகசக்தி மூலம் மாத்திரமே உலக இராச்சியம் பெறப்படலாம் என விளங்கப்படுத்தப்பட்டுள்ளது. எவராலும் அதனைப் பௌதீகச் சக்தியால் பெற முடியாது. இது ஓர் எல்லையற்ற நாடகமாகும். நாடகம் ஏற்கனவே நிச்சயிக்கப்பட்டுள்ளது. தந்தை இந்த நாடகத்தின் விளக்கத்தை அளிக்கிறார். அவர் உலகின் வரலாறையும், புவியியலையும் ஆரம்பத்திலிருந்து உங்களுக்குக் கூறுகிறார். நீங்கள் மிகத்தெளிவாகச் சூட்சும உலகம், அசரீரி உலகின் இரகசியங்களைப் புரிந்துகொள்கிறீர்கள். அவர்களின் இராச்சியம் பௌதீக உலகில் உள்ளது, அதாவது, அது எங்கள் இராச்சியமாக இருந்தது. நீங்கள் எவ்வாறு ஏணியில் கீழிறங்கி வந்தீர்கள் என்பதை நீங்களும் நினைவு செய்கிறீர்கள். ஏணியில் மேலேயும் கீழேயும் செல்கின்ற நாடகம் குழந்தைகளாகிய உங்கள் புத்தியில் உள்ளது. எவ்வாறு வரலாறும் புவியியலும் மீண்டும் மீண்டும் நிகழ்கிறது என்பது இப்போது உங்கள் புத்தியில் உள்ளது. நாங்கள் இதில் கதாநாயக, கதாநாயகிப் பாத்திரங்களை ஏற்று நடிக்கிறோம். நாங்கள் தோல்வியடைந்து பின்னர் வெற்றியாளர்கள் ஆகினோம். இதனாலேயே நாங்கள் கதாநாயகர்கள், கதாநாயகிகள் என்று அழைக்கப்படுகிறோம். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம் :

1. நீங்கள் இப்போது எளிமையான நிலையில் இருக்கிறீர்கள். எனவே, நீங்கள் மிக எளிமையானவர்களாக இருக்க வேண்டும். சரீரம் அல்லது ஆடைகளின் சிறிதளவு அகங்காரமும் இருக்கக்கூடாது. எந்தச் செயல்களைச் செய்யும்போதும், தந்தையின் நினைவின் மேன்மையான போதை இருக்க வேண்டும்.
2. நீங்கள் எல்லையற்ற துறவிகளும் இராஜ ரிஷிகளும் ஆவீர்கள். இந்தப் போதையில் இருந்து, தூய்மையானவர்கள் ஆகுங்கள். ஞானச் செல்வத்தால் நிறைந்து அதனைத் தானம் செய்யுங்கள். உண்மையான வியாபாரியாகி, உங்கள் நினைவு அட்டவணையை வைத்திருங்கள்.

ஆசீர்வாதம்: நீங்கள் சதா நன்மையளிக்கும் உணர்வுகளைக் கொண்டிருப்பதால், ஆட்ட, அசைக்க முடியாதவர்களாகி, தெய்வீகக் குணங்களைத் தேர்ந்தெடுப்பீர்களாக. உங்கள் ஸ்திதியை ஆட்ட, அசைக்க முடியாததாக ஆக்குவதற்கு, சதா அனைவரிலிருந்தும் தெய்வீகக் குணங்களைத் தேர்ந்தெடுப்பவர்களாக ஆகுங்கள். ஒவ்வொரு சூழ்நிலையிலிருந்தும் நீங்கள் தெய்வீகக் குணங்களைத் தேர்ந்தெடுத்தால், நீங்கள் தளம்பலடைய மாட்டீர்கள். தெய்வீகக் குணங்களைத் தேர்ந்தெடுப்பவர்களாக ஆகுவதென்றால், நன்மையளிக்கும் உணர்வுகளைக் கொண்டிருத்தல் என்று அர்த்தம் ஆகும். குறைபாடுகளிலும் தெய்வீகக் குணங்களைப் பார்ப்பதே, தெய்வீகக் குணங்களைத் தேர்ந்தெடுப்பது என அறியப்படுகின்றது. ஆகவே, குறைபாடுகளைக் கொண்டவரிலிருந்தும் தெய்வீகக் குணங்களைத் தேர்ந்தெடுங்கள். ஏனையோர் தங்கள் குறைபாடுகளில் உறுதியாக உள்ளதைப் போன்று, நீங்கள் உங்களுடைய தெய்வீகக் குணங்களில் உறுதியாக இருங்கள். குறைபாடுகளின் வாடிக்கையாளர்களாக அன்றி, தெய்வீகக் குணங்களின் வாடிக்கையாளர்கள் ஆகுங்கள்.

சுலோகம்: தங்களுடைய அனைத்தையும் தந்தைக்கு அர்ப்பணித்து, இலேசாக இருப்பவர்களே, தேவதைகள் ஆவார்கள்.

ஓம் சாந்தி